



23 November 2020<sup>1</sup>  
EMA/PRAC/592323/2020  
Pharmacovigilance Risk Assessment Committee (PRAC)

## Formulazzjoni ġdida tal-kliem tal-informazzjoni dwar prodott – Siltiet mir-rakkomandazzjonijiet tal-PRAC dwar is-sinjali

Adottata fil-PRAC ta' bejn is-26 u d-29 ta' Ottubru 2020

Il-kliem tal-informazzjoni dwar il-prodott f'dan id-dokument huwa estratt mid-dokument bit-titlu 'Rakkomandazzjonijiet tal-PRAC dwar is-sinjali' li fih it-test sħiħ tar-rakkomandazzjonijiet tal-PRAC għall-aġġornament tal-informazzjoni dwar il-prodott, kif ukoll xi gwida ġenerali dwar il-ġestjoni tas-sinjali. Jista' jinstab [hawnhekk](#) (bl-Ingliż biss).

It-test il-ġdid li għandu jiżdied mal-informazzjoni dwar il-prodott huwa sottolineat. It-test attwali li għandu jithassar huwa ~~maqtugħ~~.

### 1. Ceftriaxone – Enċefalopatija (EPITT nru 19492)

#### Sommarju tal-karatteristiċi tal-prodott

4.4. Twissijiet speċjali u prekawzjonijiet għall-użu

##### Enċefalopatija

Enċefalopatija ġiet irrapportata bl-użu ta' ceftriaxone (ara sezzjoni 4.8), b'mod partikolari f'pazienti anzjani b'indeboliment sever tal-kliwi (ara sezzjoni 4.2) jew b'disturbi fis-sistema nervuża ċentrali. Jekk ikun hemm suspett ta' enċefalopatija assoċjata ma' ceftriaxone (eż. tnaqqis fil-livell ta' koxjenza, stat mentali mibdul, attakk mijokloniku, konvulżjonijiet), għandu jiġi kkunsidrat it-twaqqif ta' ceftriaxone.

4.8. Effetti mhux mixtieqa

Disturbi fis-sistema nervuża

Frekwenza "rari": Enċefalopatija

<sup>1</sup> Expected publication date. The actual publication date can be checked on the webpage dedicated to [PRAC recommendations on safety signals](#).



## **Fuljett ta' tagħrif**

### 2. Twissijiet u prekawzjonijiet

Kellem lit-tabib jew lill-ispizjar tiegħek qabel ma tieħu din il-medicina jekk inti:

[...]

- Għandek problemi fil-fwied jew fil-kliewi ([ara sezzjoni 4](#))

### 4. Effetti sekondarji possibbli

Il-kura b'ceftriaxone, b'mod partikolari f'pazjenti anzjani bi problemi serji fil-kliewi jew fis-sistema nervuża tista' f'każijiet rari tikkawża tnaqqis fil-kożjenza, movimenti mhux normali, aġitazzjoni u konvulzjonijiet.

## **2. Dabrafenib; trametinib – Sarkojdoži (EPITT nru 19574)**

### **Tafinlar (dabrafenib) – Sommarju tal-karatteristiċi tal-prodott**

#### 4.4. Twissijiet speċjali u prekawzjonijiet għall-użu

##### Sarkojdoži

Ġew irrapportati każijiet ta' sarkojdoži f'pazjenti kkurati b'dabrafenib flimkien ma' trametinib, li jinvolvu l-aktar il-ġilda, il-pulmun, l-għajnejn u n-nodi limfatiċi. Fil-maġġoranza tal-każijiet, il-kura b'dabrafenib u trametinib inżammet. Fil-każ ta' dijanjożi ta' sarkojdoži, għandha tiġi kkunsidrata kura rilevanti. Huwa importanti li s-sarkojdoži ma tiġix interpretata b'mod żbaljat bħala progressjoni tal-marda.

#### 4.8. Effetti mhux mixtieqa

Lista ta' reazzjonijiet avversi miġbura f'tabella – Tabella 4

Disturbi fis-sistema immuni

Mhux komuni: Sarkojdoži

### **Tafinlar (dabrafenib) – Fuljett ta' tagħrif**

#### 2. X'għandek tkun taf qabel ma tieħu Tafinlar

Kundizzjonijiet li jista' jkollok bżonn toqgħod attent għalihom

Marda infjammatorja li taffettwa l-aktar il-ġilda, il-pulmun, l-għajnejn u n-nodi limfatiċi (sarkojdoži). Sintomi komuni ta' sarkojdoži jistgħu jinkludu soġhla, qtugħ ta' nifs, nodi limfatiċi minfuħin, disturbi fil-vista, deni, għeja, uġiġħ u nefħa fil-ġogi u ponot sensitivi fuq il-ġilda tiegħek. Għid lit-tabib tiegħek jekk ikollok xi wieħed minn dawn is-sintomi.

#### 4. Effetti sekondarji possibbli

Effetti sekondarji possibbli meta Tafinlar u trametinib jittieħdu flimkien

Effetti sekondarji mhux komuni (jistgħu jaffettwaw sa persuna 1 minn kull 100):

- Mard infjammatorju li jaffettwa l-aktar il-ġilda, il-pulmun, l-għajnejn u n-nodi limfatiċi (sarkojdoži)

### **Mekinist (trametinib) – Sommarju tal-karatteristiċi tal-prodott**

#### 4.4. Twissijiet speċjali u prekawzjonijiet għall-użu

##### Sarkojdoži

Ġew irrapportati każijiet ta' sarkojdoži f'pazjenti kkurati bi trametinib flimkien ma' dabrafenib, li jinvolvu l-aktar il-ġilda, il-pulmun, l-għajnejn u n-nodi limfatiċi. Fil-maġġoranza tal-każijiet, il-kura bi trametinib u dabrafenib inżammet. Fil-każ ta' dijanjożi ta' sarkojdoži, għandha tiġi kkunsidrata kura rilevanti. Huwa importanti li s-sarkojdoži ma tiġix interpretata b'mod żbaljat bħala progressjoni tal-marda.

#### 4.8. Effetti mhux mixtieqa

Lista ta' reazzjonijiet avversi miġbura f'tabella – Tabella 5

Disturbi fis-sistema immuni

Mhux komuni: Sarkojdoži

### **Mekinist (trametinib) – Fuljett ta' tagħrif**

#### 2. X'għandek tkun taf qabel ma tieħu Mekinist

Kundizzjonijiet li teħtieġ toqgħod attent għalihom

Marda infjammatorja li taffettwa l-aktar il-ġilda, il-pulmun, l-għajnejn u n-nodi limfatiċi (sarkojdoži). Sintomi komuni ta' sarkojdoži jistgħu jinkludu soġhla, qtugħ ta' nifs, nodi limfatiċi minfuħin, disturbi fil-vista, deni, għeja, uġiġħ u nefha fil-ġogi u ponot sensitivi fuq il-ġilda tiegħek. Għid lit-tabib tiegħek jekk ikollok xi wieħed minn dawn is-sintomi.

#### 4. Effetti sekondarji possibbli

Effetti sekondarji meta Mekinist u dabrafenib jittieħdu flimkien

Effetti sekondarji mhux komuni (jistgħu jaffettwaw sa persuna 1 minn kull 100):

- Mard infjammatorju li jaffettwa l-aktar il-ġilda, il-pulmun, l-għajnejn u n-nodi limfatiċi (sarkojdoži)

## **3. Ibrutinib - Epatite E (EPITT nru 19569)**

### **Sommarju tal-karatteristiċi tal-prodott**

#### 4.4. Twissijiet speċjali u prekawzjonijiet għall-użu

##### Infezzjonijiet

[...] Il-pazjenti għandhom jiġu ssorveljati għad-deni, testijiet ta' funzjoni anormali tal-fwied, newtopenija u infezzjonijiet u għandha tinbeda terapija anti-infettiva xierqa kif indikat. [...]

Każijiet ta' epatite E, li jistgħu jkunu kroniċi, seħħew f'pazjenti kkurati b'IMBRUVICA.

### **Fuljett ta' tagħrif**

2. X'għandek tkun taf qabel ma tieħu IMBRUVICA

Twissijiet u prekawzjonijiet

Tista' tesperjenza infezzjonijiet virali, batteriċi, jew fungali matul il-kura b'IMBRUVICA. Ikkuntattja lit-tabib tiegħek jekk ikollok deni, tertir ta' bard, dgħufija, konfużjoni, ugiġh f'gismek, sintomi qishom ta' riħ jew tal-influenza, thossok għajjen jew ikollok qtugħ ta' nifs, sfurija fil-ġilda jew fl-għajnejn (suffejra). Dawn jistgħu jkunu sinjali ta' infezzjoni.

## **4. Lamotrigine – Fotosensittività (EPITT nru 19548)**

### **Sommarju tal-karatteristiċi tal-prodott**

4.4. Twissijiet speċjali u prekawzjonijiet għall-użu

Raxx fil-ġilda (*test ġdid li għandu jizdied fi tmiem il-paragrafu*)

[...]

Kien hemm ukoll rapporti ta' reazzjonijiet ta' fotosensittività assoċjati mal-użu ta' lamotrigine (ara sezzjoni 4.8). F'diversi każijiet, ir-reazzjoni seħħet b'doża għolja (400 mg jew aktar), wara eskalazzjoni tad-doża jew żieda rapida fit-titrazzjoni. Jekk ikun hemm suspett ta' fotosensittività assoċjata ma' lamotrigine f'pazjent li juri sinjali ta' fotosensittività (bħal hruq esagerat mix-xemx), għandu jiġi kkunsidrat li titwaqqaf il-kura. Jekk kura kontinwa b'lamotrigine tkun ikkunsidrata klinikament ġustifikata, il-pazjent għandu jingħata parir biex jevita esponiment għad-dawl tax-xemx u dawl UV artifiċjali u jieħu miżuri protettivi (eż. juża lbies protettiv u prodotti li jipproteġu mix-xemx).

4.8. Effetti mhux mixtieqa

Sistema tal-Klassifika tal- Organi	Avvenimenti avversi	Frekwenza
Disturbi fil-ġilda u fit-tessuti ta' taħt il-ġilda	[...] <u>reazzjoni ta' fotosensittività</u>	Mhux komuni

### **Fuljett ta' tagħrif**

2. X'għandek tkun taf qabel ma tieħu [isem tal-prodott]

[...]

Oqgħod attent b'mod speċjali bi [isem tal-prodott]

Kellem lit-tabib jew lill-ispizjar tiegħek qabel ma tieħu [isem tal-prodott]:

- [...]
- jekk qatt żviluppajt raxx wara li ħadt lamotrigine jew mediċini oħra għal disturb bipolarari jew epilessija; jew jekk ikollok raxx jew hruq bix-xemx wara li tkun ħadt lamotrigine u tkun ġejt espost għax-xemx jew għal dawl artifiċjali (eż. solarju). It-tabib tiegħek se jiċċekkja l-kura

tiegħek u jista' jagħtik parir biex tevita d-dawl tax-xemx jew tiproteġi lilek innifsek mix-xemx (eż. tuża prodotti li jipproteġu mix-xemx u/jew tilbes ilbies protettiv).

#### 4. Effetti sekondarji possibbli

Effetti sekondarji mhux komuni

Dawn jistgħu jaffettwaw sa persuna 1 minn kull 100:

- raxx fil-ġilda jew ħruq mix-xemx wara esponiment għax-xemx jew għal dawl artifiċjali (fotosensittività)